

## महाराष्ट्र शासन

क्रमांक : गौखनि -३२/०७१६/प्र.क्र.५०४/ख

महसूल व वन विभाग  
हुतात्मा राजगुरु चौक,  
मादाम कामा मार्ग,  
मंत्रालय, मुंबई- ४०० ०३२.  
दिनांक : १०/०९/२०१८

### विषय : गौण खनिज-जळगाव

सन २०१५-१६ या वर्षाकरिता मौजे बोदर्डे, ता. अमळनेर या वाळूगटाच्या लिलावापोटी शासनजमा केलेली रक्कम परत करणेबाबत.  
श्री. साईगणेश बिल्डींग मटेरिअल्स तर्फे श्री. किशोर मोहन माने

### शासन जापन:

जिल्हाधिकारी जळगाव यांना त्यांचे पत्र क्र.गौणख/ई-कावि/२०१६/१९०५३ दि. २८.६.२०१६, क्र.गौणख/ई-कावि/२०१७/८१२६/३ दि. ०२.०१.२०१७ व क्र.गौणख/ई-कावि/२०१८/८१२६/१३४ दि. ३.१.२०१८ च्या उपरोक्त विषयावरील पत्रास अनुलक्षून असे कळविण्यात येते की, सन २०१५-१६ करिता मौजे बोदर्डे, ता. अमळनेर हा वाळूगट श्री. साईगणेश बिल्डींग मटेरिअल्स, तर्फे श्री. किशोर मोहन माने यांना दि. २.४.२०१६ च्या आदेशान्वये मंजूर करण्यात आला होता. लिलावधारकाने सदर वाळूगटाच्या लिलावाची रक्कम रु. ८६,५०,०००/- व अन्य रकमा शासन जमा केल्या. त्याअनुषंगाने तहसिलदार अमळनेर लिलावधारक यांना वाळूगटाचा ताबा देण्यासाठी मौजे बोदर्डे येथे गेले असता, तेथील ग्रामस्थांनी वाळू स्थळाचा ताबा देण्यास त्यांना विरोध केला.

२. शासन निर्णय दि. १२.३.२०१३ मधील परिच्छेद A १६ (क) च्या अनुषंगाने जिल्हास्तरीय समितीने दि. ९.६.२०१६ रोजी सदर वाळूस्थळाची पाहणी केली असता, ग्रामस्थांनी सदर वाळूगटालगत बोदर्डे, मुडी, कळंबे, एकलहरे व अजंदे या गावाच्या पाणी पुरवठ्याच्या विहिरी असून, सन २०१५-१६ मध्ये सदर भागात अत्यल्प पाऊस पडल्याने पिण्याच्या पाण्याची टंचाई निर्माण होवू शकते, असे निवेदन जिल्हास्तरीय समितीकडे सादर करून, सदर वाळूगटातून वाळूचे उत्खनन करण्यास विरोध दर्शविला. त्याअनुषंगाने जिल्हास्तरीय समितीने प्रत्यक्ष भेट देऊन स्थळपरिक्षण करून सादर केलेल्या अहवालानुसार जिल्हाधिकारी जळगाव यांनी दि. २.१.२०१७ च्या आदेशान्वये सदर वाळूगटाचा लिलाव रद्द करण्यात आला.

सबब, मौजे बोदर्डे, ता. अमळनेर या वाळूगटाच्या लिलावानुसार संबंधित लिलावधारक यांना ग्रामस्थांच्या विरोधामुळे ताबा देता आला नसल्याने संबंधित लिलावधारकास लिलावाची रक्कम रु. ८६,५०,०००/- परत परत करण्याचा शासनाने निर्णय घेतला आहे.

३. सबब, लिलावधारक श्री. साईगणेश बिल्डींग मटेरिअल्स, तर्फे श्री. किशोर मोहन माने यांना रु. ८६,५०,०००/- (रुपये शहाऐंशी लाख पन्नास हजार फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास या शासन जापनाद्वारे शासनाची मान्यता देण्यात येत आहे.

४. याबाबीवर होणारा खर्च सन २०१८-१९ यावर्षाकरीता लेखाशिर्ष, “०८५३ - अलोहयुक्त खाणी व धातुशास्त्रीय उद्योग “१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६)” खाली उपलब्ध असलेल्या अंदापत्रकीय तरतूदीमधून खर्ची टाकून भागविण्यात यावा.

५. सदर ज्ञापन वित्त विभागाच्या सहमतीने त्या विभागाच्या अनौपचारिक संदर्भ क्रमांक २०१७/२०१८ /व्यय-९, दिनांक १८.५.२०१८ अनुसार दिलेल्या सहमतीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१८०९१०१५३२२६७७१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(दिनेश चव्हाण)

अवर सचिव

महसूल व वन विभाग

प्रति,

जिल्हाधिकारी जळगाव, जळगाव.

प्रत :

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.
- ४) जिल्हा कोषागार अधिकारी जळगाव, जळगाव.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती “ख” कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.